

பொது அமைதி, மத நல்லிணக்கத்திற்கு இடையூறு ஏற்படுத்தும் எந்தவொரு போராட்டத்திற்கும் காவல்துறை அனுமதி வழங்கக்கூடாது!

திருப்பரங்குன்றம் மலைச் சம்பவம் குறித்து உச்ச நீதிமன்றம் அதிரடி தீர்ப்பு!

புதுவடல், மார்ச் 25 - பொது அமைதி, மத நல்லிணக்கத்திற்கு இடையூறு ஏற்படுத்தும் எந்த ஒரு போராட்டத்திற்கும் காவல்துறை அனுமதி வழங்கக்கூடாது என்கிற நீதிபதி இளந்திரையனின் உத்தரவில் தலையிட முடியாது என்று உச்ச நீதிமன்றம் அதிரடி தீர்ப்பு வழங்கியுள்ளது.

பாரத் இந்து முன்னணி அமைப்பின் வட சென்னை மாவட்ட துணை தலைவர் எஸ் யுவராஜ் என்பவர் சென்னை உயர் நீதிமன்றத்தில் தாக்கல் செய்திருந்த மனுவில், மதுரை மாவட்டத்தில் இருக்க கூடிய திருப்பரங்குன்றம் மலை முருகப்பெரு மானின் மலை அதனை இஸ்லாமியர்கள் சொந்தம் கொண்டாடி வருவதை எதிர்த்து அந்த மலைவைய காலக் வேண்டும் என்ற கோரிக்கை யுடன் சென்னை ஏகாம்பரேஸ்வரர் கோவிலில் இருந்து கந்தகோட்டம் முருகன் கோவில் வரை பிப்ரவரி 18ம் தேதி வேல் பேரணி நடத்த அனுமதி யளிக்க காவல்துறை உத்தரவிடவேண்டும் என கேட்டிருந்தார். இந்த மனு சென்னை உயர் நீதிமன்ற நீதிபதி இளந்திரையன் முன் விசாரணைக்கு வந்தது.

அரசு தலையை குற்றவியல் வழக்கறிஞர் அசன் முகமது ஜின்னா வாத்த!
அப்போது, அரசு தரப்பில் மாநில அரசு

தலைமை குற்றவியல் வழக்கறிஞர் அசன் முகமது ஜின்னா ஆஜராகி, “ஏற்கனவே திருப்பரங்குன்றம் உரிமை குறித்து பிரிவினா கவுன்சில் வரை சென்று சிக்கந்தர் தர்கா, கொடி மரம், மலைவழிபாதை, நெல்லித் தோப்பு இஸ்லாமியர்களுக்கு சொந்தம் என்று முடிவு செய்யப்பட்ட பிறகு மீண்டும் அது குறித்த பிரச்சனை எழுப்புவது சரியல்ல. பேரணி பாதை போக்குவரத்து நெருக்கடி நிறைந்த சாலை என்கிற காரணம் மட்டுமின்றி வேறு எந்த இடத்தில் பேரணிக்கு அனுமதி வழங்கினாலும் அது தேவையற்ற விரும்புகாத பிரச்சனைகளை உருவாக்கும். ஏற்கனவே மதுரையில் இந்த முன்னணி சார்பில் ஆர்ப்பாட்டம் நடத்தியுள்ளனர். மீண்டும் அதே பிரச்சனைக்காக பேரணி நடத்துவதை நீதிமன்றம் உட்குவைக்க கூடாது” என்றார் சென்னையில் மட்டுமல்ல வேறு எங்கும் போராட்டம் நடத்த அனுமதிக்கக் கூடாது எனும் கேட்டுக் கொண்டார்.

உயர்நீதிமன்ற நீதிபதி உத்தரவு!

இந்த வழக்கில் தீர்ப்பு அளித்த நீதிபதி, “இந்திய அரசியல் சட்டம் வழங்கியுள்ள கருத்து சுதந்திரத்தை ஒரு குறிப்பிட்ட மதத்தை சார்ந்த போராட்டகாரர்கள் நாட்டின் இறையாண்மை, ஒற்றுமை, ஒரு



மைப்பட்டிற்கு ஊறு விளைவிக்கும் வகையில் தவறாக பயன்படுத்த முடியாது” எனச் சுட்டிக்காட்டியுள்ளார்.

மதுரையில் நடந்த போராட்டத்தின் போது, கலவரத்தை தூண்டும் வகையில் செயல்பட்டதற்காக இரண்டு வழக்குகள் ஏற்கனவே பதிவு செய்யப்பட்டுள்ளன. அவர்கள் இரு பிரிவினருக்கிடையே விவாதத்தை ஏற்படுத்தி மத நல்லிணக்கத்திற்கு பாதிப்பு ஏற்படுத்தி பொது அமைதிக்கு பங்கம் விளைவித்ததாக குற்றம் சாட்டப்பட்டது என உத்தரவில் நீதிபதி சுட்டிக்காட்டியுள்ளார்.

திருப்பரங்குன்றம் மலையில் நடந்த சம்பவம் தொடர்பாக அனைத்து மதத்தினருக்கு இடையிலான பிரச்சனைகள் வரு

வாய் கோட்டாட்சியர் முன் பேச்சு வார்த்தை நடத்தி சுமுக தீர்வு காணப்பட்டது. இது தொடர்பான தீர்மானத்தை மதுரை ஆட்சியரும் ஏற்று கொண்டு உள்ளார். இதனால் திருப்பரங்குன்றம் மலையில் நடந்த சம்பவத்தை கண்டித்து போராட்டம் நடத்த எந்த அவசியமும் இல்லை. அப்படி போராட்டம் நடத்தினால் அது மற்ற மதத்தினரை மீண்டும் தூண்டி செய்து பொது அமைதிக்கு பாதிப்பை ஏற்படுத்தும் என நீதிபதி குறிப்பிட்டுள்ளார்.

பொது அமைதி, மத நல்லிணக்கத்திற்கு இடையூறு ஏற்படுத்தும் எந்த ஒரு போராட்டத்திற்கும் காவல்துறை அனுமதி வழங்கக் கூடாது. மத ரீதியிலான பதட்டங்களை தணிக்க காவல்துறையினர் நடவடிக்கை எடுத்து பொது ஒழுங்கையும், மத நல்லிணக்கத்தையும் மீட்டெடுக்க வேண்டும் என தெரிவித்துள்ளார்.

திருப்பரங்குன்றம் மலையில் இது வரை இந்து, முஸ்லீம், மற்றும் ஜெயின் மக்கள் அமைதியாக வசித்து வந்துள்ள

னர். ஒற்றுமையில் வேற்றுமை தான் நம் நாட்டின் பலம். இதனால் அனைத்து மத மற்றும் சமூகங்களுக்கு இடையே நல்லிணக்கத்தை அரசு பேண வேண்டும். மத நம்பிக்கைகளும், உணர்வுகளும் எந்த வகையிலும் பாதிப்பு ஏற்படாமல் பாதுகாப்பதை அரசு உறுதி செய்ய வேண்டும். அமைதி, மற்றும் மத நல்லிணக்கம் பாதிக்கும் வகையில் எவையையும் செயல்பட அனுமதிக்கக் கூடாது. இந்த வேல் யாத்திரைக்கு அனுமதி வழங்கக் கூடாது என்று கூறி மனுவை தள்ளுபடி செய்த நீதிபதி, கோவிலுக்கு சென்று வழிபாடு நடத்த எந்த தடையும் இல்லையென்றும் உத்தரவில் தெரிவித்திருந்தார்.

உயர்நீதிமன்ற உத்தரவில் தலையிட முடியாது!

இந்த உத்தரவை எதிர்த்து யுவராஜ் உச்ச நீதிமன்றத்தில் மேல் முறையீடு செய்திருந்தார். அந்த வழக்கு நேற்று நீதிபதிகள் லோ திரிவேதி மற்றும் பிரச்சன்னா வார்டோ ஆகியோர் முன்னிலையில் விசாரணைக்கு வந்தது. அப்போது நீதிபதிகள் உயர் நீதிமன்றத்தினுடைய உத்தரவு சரியாக பரிசீலிக்கப்பட்டு வழங்கப்படவில்லையெனவே அந்த உத்தரவில் தலையிட முடியாது எனக்கூறி வழக்கை தள்ளுபடி செய்து உத்தரவிட்டனர்.

பணியாற்றும் பெண்களுக்கு பாதுகாப்புக் கொடுக்கும் வகையில் - பல்லாயிரக்கணக்கானோர் தங்கும் வகையில்

௬.708 கோடியில் விடுதி கட்டிக் கொடுத்தவர் முதல்வர்!

சட்டப் பேரவையில் அமைச்சர் சி.வி.கணேசன் பெருமிதம்!

சென்னை, மார்ச் 25 - சட்டப் பேரவையில் அ.தி.மு.க. உறுப்பினர் பி. தங்கமணி பேசும்போது குறுக்கிட்டுப் பேசிய அமைச்சர் சி.வி.கணேசன், ‘பணியாற்றும் பெண்களுக்கு பாதுகாப்புக் கொடுக்கும் வகையில், பல்லாயிரக்கணக்கானோர் தங்கும் வகையில், ௬.708 கோடியில் விடுதி கட்டி கொடுத்த இந்தியாவிலேயே ஒரே முதல்வர் நம் தமிழ்நாட்டு முதல்வர் என்று



பெருமிதத்துடன் குறிப்பிட்டார். இதுகுறித்து சட்டப் பேரவையில் அமைச்சர் சி.வி.

கணேசன் தெரிவித்ததா வது: - உற்பத்தி செய்யக்கூடிய துறைகளில் தொழில் துறை அமைச்சர் அவர்கள் சொன்னது போன்று, 43 சதவிகிதப் பெண்கள் பணியாற்றிக் கொண்டிருக்கிறார்கள். அதைவிட மிக முக்கியமான விஷயம் என்னவென்றால், பெண்களுக்கு பாதுகாப்புக் கொடுக்க வேண்டும் என்பதற்காகத்தான் Foxconn நிறுவனத்திற்கு அருகாமையில்

708 கோடி ரூபாய் மதிப்பிட்டில், பல்லாயிரக்கணக்கான பெண்கள் தங்கக்கூடிய விடுதியைக் கட்டிக் கொடுத்துள்ள ஒரே முதலமைச்சர் இந்திய அளவில் மாண்புமிகு தமிழ்நாடு முதலமைச்சர் அவர்கள்தான் என்பதைத் தெரிவித்துக்கொள்ள விரும்புகிறேன். (மேசையைத் தட்டும் ஒலி) இவ்வாறு அமைச்சர் தெரிவித்தார்.

கே.வி.இராமகிருட்டிணன் பங்கேற்பு! அய்யன் திருவள்ளுவர் இலக்கிய மன்றம் சார்பில்

மதுரையில் 26 ஆம் ஆண்டு திருக்குறள் விழா!

ஆ.சுந்தர ஆவுடையப்பன் இலக்கியப் பேருரையாற்றினார்!

மதுரை, மார்ச் 25 - அய்யன் திருவள்ளுவர் இலக்கிய மன்றம் 26 ஆம் ஆண்டு திருக்குறள் விழா 16.03.2025 அன்று மதுரை மணியம்மை பள்ளியில் புரவலர் அரிமா மகா. கணேசன் தலைமையில் நடைபெற்றது.

மன்றத் துணைத் தலைவர் டி.வி. அழகர், மன்றத்துணைச் செயலாளர் லெ.முருகேசன், ரெ. கார்த்தியேன் லெ. வெள்ளைச்சாமி ஆகியோர் முன்னிலை வகித்தனர்.

மன்றத் தலைவர் என்.எம். மாரி வரவேற்புரை ஆற்றினார்.

புரட்சிப் பாவலர் மன்றத் தலைவர் “பேரியார் நெறியாளர் பி.வரதராசன் தொடக்க வரை ஆற்றினார்.

உலகத் திருக்குறள் பேரவை மதிப்புறுத் தலைவர் கார்த்தியேன் மணி மொழியன் திருவள்ளுவர் திருவுருவப் படத்தை திறந்து வைத்து உரையாற்றினார்கள்.

திருக்குறள் போட்டியில் வெற்றிபெற்ற மாணவச் செல்வங்களுக்கு “சிறுகதை மன்னர்” எஸ்.எஸ். தென்னரசு நினைவு பொற்கிழியினை மேனாள் மேயர் பெ.குழந்தை வேலு வழங்கி உரையாற்றினார்கள்.

“வள்ளுவம் புதுமை” என்ற தலைப்பில் அகில இந்திய வானொலி நிகழ்ச்சி மேனாள் இயக்குநர் முனைவர் ஆ. சுந்தர ஆவுடையப்பன் இலக்கியப் பேருரை நிகழ்த்தினார்கள்.

அழகப்பா அரசு கலைக் கல்லூரி

மேனாள் தலைவர் முனைவர் ச. முருகேசன், திராவிட இயக்கத் தமிழர் பேரவை மாநிலத் துணைப் பொதுச் செயலாளர் இராம. வைரமுத்து, “தமிழ்ச் செம்மல்” விருது பெற்ற போற்றுவாக்குரிய புலவர், செயலாட்சணமுகம், குறும்பாபாவலர் இரா. இரவி, சுற்றுச் சூழல் அணி மாவட்ட அமைப்பாளர் எஸ்.எஸ்.ஏ. வல்லபாய், உலகத் திருக்குறள் பேரவை மாவட்டச் செயலாளர்கள் கவிஞர் மார்சல் முருகன், கவி பாரதி அசோக்ராசு செந்தமிழ்க் கல்லூரி விரிவுரை யாளர் அதிவீரபாண்டியன் ஆகியோர் வாழ்த்துரை வழங்கினர்.

விழாவில் தொழிற்சங்கத் தலைவர் மகபூப்பூன், சிறுபான்மையினர் நல உரிமையி

னர் பிரிவு மாவட்ட அமைப்பாளர் க. அ. உஸ்மான் அலி, செய்கிந்துபுரம் வீட்டு உரிமை யாளர் நலச்சங்கத் தலைவர் மலர் பாண்டியன், புலவர் முருகு பாரதி, அமர்நாத், இலக்கிய அணி கருப்பையா, மாமன்ற மேனாள் உறுப்பினர் கா.ரா.முருகேசன், இரா. சந்திரசேகர், அய்யாவடி, குமார்வேலுச்சாமி, திருமதி இரசினி அமுது, திருமதி கே.வி.ஆர். வசந்தா மற்றும் தமிழ்ச் சான்றோர் பெருமக்கள் பங்கேற்றுச் சிறப்பித்தனர்.

மன்றத்தின் செயலாளர் கே. வி. இராமகிருட்டிணன் அவர்களால் தீர்மானங்கள் வாசித்து நிறைவேற்றப்பட்டு நன்றி கூறவுடன் விழா இனிது முடிவுற்றது.

காளிபாளையம் ஊராட்சியில்

கால்நடை கிளை நிலையம் அமைக்க அரசு பரிசீலிக்கும்!

சட்டப் பேரவையில் அமைச்சர் அனிதா ஆர்.ராதாகிருஷ்ணன் தகவல்!

சென்னை, மார்ச் 25 - சட்டப் பேரவையில் திருப்பூர் (வடக்கு) தொகுதி, காளிபாளையம் ஊராட்சியில் கால்நடை மருத்துவ மனை அமைக்க அரசு முன் வருமா? என அ.தி.மு.க. உறுப்பினர் எழுப்பிய கேள்விக்கு அமைச்சர் அனிதா ஆர்.ராதாகிருஷ்ணன் பதிலளித்து பேசியதாவது: -

திருப்பூர் வடக்குத் தொகுதி, காளிபாளையம் ஊராட்சியில் கால்நடை மருத்துவமனை அமைக்கச் சாத்தியக்கூறுகளே இல்லை.

புதிதாக கால்நடை நிலையங்களை ஏற்படுத்த அப்பகுதிகளிலுள்ள கால்நடைகளினுடைய எண்ணிக்கை, ஏற்கெனவே, செயல்பட்டுவரும் கால்நடை கிளை நிலையங்கள், கால்நடை கிளை நிலையங்களுக்கிடையேயான இடைப்பட்ட தூரம் ஆகியவற்றை அடிப்படையாகக் கொண்டு விதிமுறைகள் வரையறுக்கப்பட்டுள்ளன. கால்நடைகளின் எண்ணிக்கை 3000த்திற்கும் அதிகமாகவும், அந்நிலையத்திலிருந்து 3 கிலோ மீட்டர் தொலைவில் வேறு கால்நடை நிலையங்கள் இல்லாத பட்சத்தில், முதலில் கால்நடை கிளை நிலையம் துவக்கப்படுகிறது. பின்னர், அந்தப் பகுதியில் கால்நடைகளின் எண்ணிக்கை 5,000 க்கும் அதிகமாக உயரும்பட்சத்தில் கால்நடை மருந்தகமாக தரமுயர்த்தப்படுகிறது. அந்த மருந்தகத்திற்கு தினசரி 40 கால்நடைகளுக்கு மேல் சிகிச்சைக்கு வரும்பட்சத்தில், கால்நடை மருத்துவமனையாக தரம் உயர்த்தப்படுகின்றது. உறுப்பினர் கோரியுள்ள காளிபாளையம் ஊராட்சியில் கால்நடை நிலையம் துவவும் இதுவரை தோற்றுவிக்கப்படவில்லை. அக்கிராமத்தில் 1,060 மாட்டின் அலகுகளும், 1,818 ஆட்டின் அலகுகளும், 200 கோழியின் அலகுகளும் என மொத்தம் 3,068 கால்நடை அலகுகள் உள்ளன. மேலும், உறுப்பினர் கோரியுள்ள காளிபாளையம் ஊராட்சியிலிருந்து 10 கிலோ மீட்டர் தொலைவில் பெருமாநல்லூர் கால்நடை மருந்தகமும், 11 கிலோ மீட்டர் தொலைவில் கோவில்பட்டி கால்நடை மருந்தகமும் செயல்பட்டு வருகின்றன. எனவே, காளிபாளையம் ஊராட்சியில் முதல்கட்டமாக கால்நடை கிளை நிலையம் மட்டும் அமைக்க சாத்தியக்கூறுகள் உள்ளன. அது குறித்து, அரசின் கொள்கை முடிவிற்குட்பட்டு, நிதிநிலைமையைக் கருத்தில் கொண்டு தமிழ்நாடு முதலமைச்சர் அவர்களுடைய மேலான கவனத்திற்கு கொண்டு சென்று, பரிசீலிக்கப்படும்.



திருப்பூர் (வடக்கு) தொகுதியில் சுமார் 17 ஆயிரம் மாட்டினங்களும், சுமார் 17 ஆயிரம் ஆட்டினங்களும், சுமார் 100 பன்றிகளும் உள்ளன. இவற்றிற்கு அனைத்து சேவைகளும் வழங்கும்விதமாக, 5 கால்நடை மருந்தகங்களும், 2 கிளை நிலையங்களும் செயல்பட்டு வருகின்றன. தொலைதூர பகுதியிலுள்ள விவசாயிகளினுடைய கால்நடைகளுக்கு அனைத்து சேவைகளையும் வழங்கும் பொருட்டு, தமிழ்நாடு முதலமைச்சர் அவர்களால் 200 நடமாடும் கால்நடை மருத்துவ ஊர்திகள் கடந்த ஆகஸ்ட் மாதம் துவக்கி வைக்கப்பட்டன. இந்த ஊர்திகள் தங்கள் முதல் சனிக்கிழமை வரை, கிராமங்களில் முகாம்கள் நடத்துவதன்மூலம் மருத்துவ சேவைகள் வழங்கப்படுகின்றன. திருப்பூர் (வடக்கு) மாவட்டத்திலுள்ள 8 சட்டமன்ற தொகுதிகளுக்கும் மொத்தம் 7

நடமாடும் கால்நடை மருத்துவ ஊர்திகள் மூலமாக மருத்துவ சேவைகள் வழங்கப்படுகின்றன. திருப்பூர் (வடக்கு) தொகுதியில் 2 நடமாடும் கால்நடை மருத்துவ ஊர்திகள் சேவைகளை வழங்கி வருகின்றன. இவற்றின்மூலம் பொங்குபாளையம் ஊராட்சியில் உள்ள பரமசிவன்பாளையம், கணக்கம் பாளையம் ஊராட்சி, நாதப்பாளையம், நல்லிக்கவுண்டன் பாளையம் ஊராட்சி, புதுப்பாளையம் ஊராட்சி, மாண்புமிகு உறுப்பினர் அவர்கள் கூறியுள்ள காளிபாளையம் ஊராட்சி அமைந்துள்ள கிராமங்களான தெற்கு சிரான்பாளையம், கணபதி பாளையம் ஊராட்சிகளுக்கும் மற்றும் சின்னாரி பாளையம், பருத்திக்காட்டுப்பாளையம் ஆகிய பகுதிகளிலுள்ள கால்நடைகளுக்கு அனைத்து சேவைகளும் வழங்கும்விதமாக, இவற்றைவிரைவே, நடமாடும் கால்நடை மருத்துவ ஊர்திகள் கடந்த ஆகஸ்ட் மாதம் துவக்கி வைக்கப்பட்டன. இந்த ஊர்திகள் தங்கள் முதல் சனிக்கிழமை வரை, கிராமங்களில் முகாம்கள் நடத்துவதன்மூலம் மருத்துவ சேவைகள் வழங்கப்படுகின்றன. திருப்பூர் (வடக்கு) மாவட்டத்திலுள்ள 8 சட்டமன்ற தொகுதிகளுக்கும் மொத்தம் 7



விழுப்புரம் வடக்கு மாவட்ட தி.மு.க. தொண்டணி சார்பில் கழகத் தலைவர், முதலமைச்சர் மு.க.ஸ்டாலின் அவர்களின் 72 ஆவது பிறந்த நாளை முன்னிட்டு திண்டிவனத்தில் நடைபெற்ற நலத்திட்ட உதவிகள் வழங்கும் நிகழ்ச்சியில் விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ கலந்துகொண்டு ஆயிரத்துக்கும் மேற்பட்ட பொதுமக்களுக்கு ரூபாய் 5 லட்சம் மதிப்பிலான நலத்திட்ட உதவிகளை வழங்கினார். உடன் முன்னாள் சட்டமன்ற உறுப்பினர்கள் பாக்டர் மாசிலாமணி, சேது நாதன், மாவட்ட அமைத் தலைவர் பாக்டர் சேகர், மாவட்ட பொருளாளர் ரமணன், நகரச் செயலாளர் ஆசிரியர் கண்ணன், நகர மன்றத் தலைவர் நிர்மலா ரவிச்சந்திரன், மாவட்ட தொண்டணி அமைப்பாளர் ராஜ சக்தி உள்ளிட்ட தி.மு.க. நிர்வாகிகள் உள்ளனர்.



திருக்கோவிலூர் சட்டமன்றத் தொகுதி திருவெண்ணையல்லூர் பேரூர் கழகத்தில் மாவட்ட தகவல் தொழில்நுட்ப அணி துணை ஒருங்கிணைப்பாளர் இரா.கிருஷ்ணராஜ் ஏற்பாட்டில் முதலமைச்சர் அவர்களின் பிறந்தநாள் விழா நடைபெற்றது. விழுப்புரம் தெற்கு மாவட்டக் கழகப் பொறுப்பாளர் பாக்டர் பொன்.கொள்துமசிகாமணி கலந்து கொண்டு கழகக் கொடியை ஏற்றி பொதுமக்களுக்கு அன்னதானம் மற்றும் இனிப்புகளை வழங்கினார். மாவட்ட அமைத் தலைவர் ம.ஜெயச்சந்திரன், ஒன்றிய கழக செயலாளர் PVR விசுவநாதன், ஜெ. ஜெயபால், ஒன்றிய குழு தலைவர் கு. ஓம்சிவசக்திவேல், நகர செயலாளர் பூக்கடை கணேசன், பேரூராட்சி மன்றத் தலைவர் அருக்கம் கணேசன், துணைத் தலைவர் ஜோதி, மாவட்ட இலக்கிய அணி விஜயபாடி, மாவட்ட பிரதிநிதி வீர.கருஷ்பாடி, முன்னாள் நகர் செயலாளர் செல்வம், மாவட்ட தகவல் தொழில்நுட்ப அணி அமைப்பாளர் ப.அன்பரசு உள்ளிட்ட கழக நிர்வாகிகள் பலர் உடன் இருந்தனர்.